

“ ఆదిపర్వము ” - విశ్వ విఘ్నాన సర్వస్వము

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పునస్తవననం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అభి సంకల్పః ॥

శ్రీమదాదివరాహక్షేత్రే , విరాజమానస్య , దేవదేవోత్తమస్య , జగద్రక్షణార్థం , అవతీర్ణస్య, శ్రీమదఖిలాండకోటి
బ్రహ్మాండనాయకస్య , శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా , ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత , సమస్త, దుష్టభావ నివారణార్థం
సర్వారిష్ట , నివృత్తిద్వారా , సకలశ్రేయో2భివృద్ధ్యర్థం, ధర్మార్థ ,కామమోక్షాఖ్య , చతుర్విధ , పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే , ఆదిపర్వణి, యథాశక్తి, త్రిసప్తత్యధికశతతమ, చతుఃసప్తత్యధికశతతమ, అధ్యాయాంతర్గత
శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విఘ్నరూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

తపతీసంవరణోపాఖ్యానమ్

అధ్యాయ:-173 త్రిసప్తత్యధికశతతమో2ధ్యాయ: చైత్రరథపర్వ

వసిష్ఠస్య మహిమానముపర్ణయతో గన్ధర్వస్య యుధిష్ఠిరాయ బ్రాహ్మణపురోహితవరణార్థం సమ్మృతదానమ్

విశ్వామిత్రాపరాధనే ధారయన్మన్యుముత్తమమ్ ।
పుత్రవ్యసనసంతప్తః శక్తిమానప్యశక్తవత్ ॥ 173-7 ॥

విశ్వామిత్రవినాశాయ న చక్రే కర్మ దారుణమ్ ।
మృతాంశ్చ పునరాహర్తుం శక్తః పుత్రాన్ యమక్షయాత్ ॥ 173-8 ॥

కృతాంతం నాతిచక్రామ వేలామివ మహోదధిః ।
యం ప్రాప్య విజితాత్మానం మహాత్మానం నరాధిపాః ॥ 173-9 ॥

ఇక్ష్వాకవో మహిషాలా లేభిరే పృథివీమిమామ్ ।
పురోహితమిమం ప్రాప్య వసిష్ఠమృషిసత్తమమ్ ॥ 173-10 ॥

ఈజిరే క్రతుభిశ్చైవ నృపాస్తే కురునన్దన ।
స హి తాన్ యాజయామాస సర్వాన్ప్రపతిసత్తమాన్ ॥ 173-11 ॥

బ్రహ్మర్షిః పాణ్డవశ్రేష్ఠ బృహస్పతిరివామరాన్ ।
తస్మాద్ధర్మప్రధానాత్మా వేదధర్మవిదీప్సితః ॥ 173-12 ॥

బ్రాహ్మణో గుణవాన్ కశ్చిత్పురోధాః ప్రతిదృశ్యతామ్ ।
క్షత్రియేణాభిజాతేన పృథివీం జేతుమిచ్ఛతా ॥ 173-13 ॥

పూర్వం పురోహితః కార్యః పార్థ రాజ్యాభివృద్ధయే ।
మహీం జిగీషతా రాజ్ఞా బ్రహ్మ కార్యం పురస్సరమ్ ॥ 173-14 ॥

తస్మాత్ పురోహితః కశ్చిర్గుణవాన్ విజితేన్ద్రియః ।
విద్వాన్ భవతు వో విప్రో ధర్మకామార్థతత్త్వవిత్ ॥ 173-15 ॥

ఇతి శ్రీమహాభారతే ఆదిపర్వణి చైత్రరథపర్వణి పురోహితకరణకథనే త్రిసప్తత్యధికశతతమో2ధ్యాయ: ॥ 173 ॥

ఔర్వోపాఖ్యానమ్

అధ్యాయ:-174 చతుఃసప్తత్యధికశతతమో2ధ్యాయ: చైత్రరథపర్వ

వసిష్ఠాత్ క్షమాబలేన విమిత్రస్య పరాభవః

అథ శ్రీమహాభారతే ఆదిపర్వణి చైత్రరథపర్వణి వాసిష్ఠే విశ్వామిత్రపరాభవే

చతుఃసప్తత్యధికశతతమో2ధ్యాయః ॥ 174 ॥

అర్జున ఉవాచ

కిన్నిమిత్రమభూద్వైరం విశ్వామిత్రవసిష్ఠయోః ।
వసతోరాశ్రమే దివ్యే శంస నః సర్వమేవ తత్ ॥

॥ 174-1 ॥

గన్ధర్వ ఉవాచ

ఇదం వాసిష్ఠమాఖ్యానం పురాణం పరిచక్షతే ।
పార్థ సర్వేషు లోకేషు యథావత్తన్నిబోధ మే ॥

॥ 174-2 ॥

కాన్యకుబ్జే మహానాసీత్పార్థివో భరతర్షభ ।
గాధి ఇతి విశ్రుతో లోకే కుశికస్య ఆత్మసమ్భవః ॥

॥ 174-3 ॥

తస్య ధర్మాత్మనః పత్రః సమృద్ధబలవాహనః ।
విశ్వామిత్ర ఇతి ఖ్యాతో బభూవ రిపుమర్దనః ॥

॥ 174-4 ॥

స చచార సహామాత్యో మృగయాం గహనే వనే ।
మృగాన్ విధ్యన్వరాహంశ్చ రమ్యేషు మరుధన్వసు ॥

॥ 174-5 ॥

వ్యాయామకర్షితః సో2థ మృగలిపుః పిపాసితః ।
ఆజగామ నరశ్రేష్ఠ వసిష్ఠస్యాశ్రమం ప్రతి ॥

॥ 174-6 ॥

తమాగతమభిప్రేక్ష్య వసిష్ఠః శ్రేష్ఠభాగృషిః ।
విశ్వామిత్రం నరశ్రేష్ఠం ప్రతిజగ్రాహ పూజయా ॥

॥ 174-7 ॥

పాద్యార్ఘ్యచమనీయైస్తం స్వాగతేన చ భారత ।
తథైవ పరిజగ్రాహ వన్యేన హవిషా తదా ॥

॥ 174-8 ॥

తస్యాథ కామధుగ్ధేనుర్వసిష్ఠస్య మహాత్మనః ।
ఉక్తా కామాన్ ప్రయచ్ఛేతి సా కామాన్ దుహ్యతే సదా ॥

॥ 174-9 ॥

గ్రామ్యారణ్యాశ్చైషధీశ్చ దుదుహే పయ ఏవ చ ।
షడ్రసం చామృతనిభం రసాయనమనుత్తమమ్ ॥

॥ 174-10 ॥

భోజనీయాని పేయాని భక్ష్యాణి వివిధాని చ ।
లేహ్యన్యమృతకల్పాని చోష్యాణి చ తథార్జున ॥

॥ 174-11 ॥

రత్నాని చ మహార్హణి వాసాంసి వివిధాని చ ।

తైః కామైః సర్వసమ్పూర్ణైః పూజితశ్చ మహీపతిః ॥

॥ 174-12 ॥

సామాత్యః సబలశ్చైవ తుతోష స భృశం తదా ।

షడున్నతాం సుపార్శ్వోరుం పృథుపశ్చసమావృతామ్ ॥

॥ 174-13 ॥

మణ్డూకనేత్రాం స్వాకారాం పీనోఘసమనిన్దితామ్ ।

సువాలధిం శహ్కుకర్ణాం చారుశ్శఙ్గాం మనోరమామ్ ॥

॥ 174-14 ॥

పుష్టాయతశిరోగ్రీవాం విస్మితః సో2భివీక్ష్య తామ్ ।

అభినన్ద్య స తాం రాజా నన్దినీం గాధినన్దనః ॥

॥ 174-15 ॥

అబ్రవీచ్ఛ భృశం తుష్టః స రాజా తమృషిం తదా ।

అర్బుదేన గవాం బ్రహ్మాన్ మమ రాజ్యేన వా పునః ।

నన్దినీం సన్ప్రయచ్ఛస్య భుజ్జ్య రాజ్యం మహామునే ॥

॥ 174-16 ॥

వసిష్ఠ ఉవాచ

దేవతాతిథిపిత్రర్థం యాజ్ఞార్థం చ పయస్వినీ ।

అదేయా నన్దినీయం వై రాజ్యేనాపి తవానఘ ॥

॥ 174-17 ॥

విశ్వామిత్ర ఉవాచ

క్షత్రియో2హం భవాన్ విప్రస్తపస్వ్యాధ్యాయసాధనః ।

బ్రాహ్మణేషు కుతో వీర్యం ప్రశాన్తేషు ధృతాత్మసు ॥

॥ 174-18 ॥

అర్బుదేన గవాం యస్త్యం న దదాసి మమేప్పితమ్ ।

స్వధర్మం న ప్రహాస్యామి నేష్యామి చ బలేన గామ్ ॥

॥ 174-19 ॥

వసిష్ఠ ఉవాచ

బలస్థశ్చాసి రాజా చ బాహువీర్యశ్చ క్షత్రియః ।

యథేచ్ఛసి తథా క్షీప్రం కురు మా త్వం విచారయ ॥

॥ 174-20 ॥

గన్ధర్వ ఉవాచ

ఏవముక్తస్తథా పార్థ విశ్వామిత్రో బలాదివ ।

హంసచన్ద్రప్రతీకాశాం నన్దినీం తాం జహార గామ్ ॥

కశాదణ్డప్రణుదితాం కాల్యమానామితస్తతః ॥

॥ 174-21 ॥

హమ్భాయమానా కల్యాణీ వసిష్ఠస్యాథ నన్దినీ ।
 ఆగమ్యాభిముఖీ పార్థ తస్థా భగవదున్ముఖీ ।
 భృశం చ తాడ్యమానా వై న జగామాశ్రమాత్తతః ॥

॥ 174-22 ॥

“ప్రహేళిక ”

:: “గోవింద నామ సంకీర్తనమ్” ::

- | | | |
|---------------------------|---|---|
| ॥ అథ క్షమా ప్రార్థనా ॥ | ః | యదక్షరపదభ్రష్టం మాత్రాహీనం చ యద్యవేత్ ।
తత్సర్వం క్షమ్యతాం దేవ నారాయణ నమోస్తుతే ॥ |
| ॥ అథ లోకక్షేమ ప్రార్థనా ॥ | ః | సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥ |
| ॥ అథ భగవత్సమర్పణమ్ ॥ | ః | కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥ |
| ॥ అథ మంగళమ్ ॥ | ః | శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥ |